

ФИФ - Одржливо поттикнување на МСП - Шпаркасе банка Македонија

Држава: СЕВЕРНА МАКЕДОНИЈА

Број на проект: 53597

Деловен сектор: Депозитарен кредит (банки)

Вид на објава: ПРИВАТЕН СЕКТОР

Еколошка категорија: ФИ

Планиран датум на одобрување: 14 Јуни 2022

Статус: Се разгледува, Пред конечна ревизија

Објава на резимето на проектот:

Опис на проектот:

Обезбедување на долгорочен приоритетен необезбеден кредит до ЕУР 2 милиони за Шпаркасе Банка Македонија (ШБМ) за кредитирање на мали и средни претпријатија (МСП) во Северна Македонија. Кредитот е планиран под Програмата за одржливо поттикнување на МСП (Поттикнување на МСП).

Цели на проектот:

Кредитот е планиран да обезбеди кредитирање на локалните МСП за инвестиции во еколошка заштита, безбедност на работниците квалитет и безбедност на производите, со цел да се воведат и имплементираат ЕУ стандардите, кои ќе ја поттикнат конкурентноста на МСП во земјата. Најмалку 70% од искористеноста на средствата се очекува да биде поврзано со инвестиции во Транзиција на зелената економија (ТЗЕ).

Влијание врз транзицијата

ЕТИ 60

Проектот ги поддржува квалитетите на конкурентност и влијанието на транзицијата. Квалитетот за конкурентност ќе биде поддржан од: (i) олеснување на зголемување на конкурентноста на МСП; и (ii) приоретизирање на инвестиции кои резултираат во усогласеност со ЕУ Директивите и другите релевантни меѓународни стандарди. Проектот ќе ги олесни и инвестициите во зелени технологии кои ќе ја водат транзицијата кон зелена економија која е еколошки

одржлива, со ниско ниво на испуштање на јаглерод диоксид и отпорност на климатските промени.

Информации за клиентот

ШПАРКАСЕ БАНКА МАКЕДОНИЈА АД СКОПЈЕ

Шпаркасе Банка Македонија АД Скопје (ШБМ) е универзална комерцијална банка, четврта по големина во Северна Македонија, со 11,4% пазарен удел на вкупни средства. Таа е во целосна сопственост на Штаермаркише Банка и Шпаркасен АГ, Австрија, која ја превзема Охридска банка (ОБ) од Сосиете Женерал и се спои со неа во Јули 2021 година. Согласно критериумите на Народна банка, се смета за систематски важна банка на домашниот пазар.

РЕЗИМЕ НА ФИНАНСИРАЊЕ ОД ЕБОР

ЕУР 2.000.000,00

Вкупна вредност на Проектот

ЕУР 2.000.000,00

Еколошко и социјално резиме

Категоризирано ФИ (ESP 2019). ШБМ ќе треба навремено да обезбеди задоволителни Годишни еколошки и социјални извештаи. ШБМ ќе треба да е усогласена со ПБ 2, 4 и 9 ЕБОР Еколошките и социјалните менаџмент процедури на ризик за кредитирање на корпоративни, МСП и микро заеми, како и да се придржува до проширениот список и референтна листа на ЕБОР Е&С, воведена со ЕСП 2019, и да достави Годишни еколошки и социјални извештаи до Банката.

Под-позајмувачите финансирани преку кредитот на ШБМ ќе треба да се усогласени со националните еколошки, здравствени, безбедносни и трудови (EHSL) барања. Во рамки на проектот може да се вклучи финансирање на соларни под-проекти.

Техничка Соработка

Проектот ќе биде поддржан од сеопфатна техничка помош на ШБМ и на под-позајмувачите, за да се олесни подготовката на проектот и успешната имплементација на Програмата за поттикнување на МСП. Финансирање на техничката помош е овозможено од Специјалниот акционерски фонд на ЕБОР и другите потенцијални донатори. Не-техничкото финансирање е преку Норвешка, Луксембург, Соединетите Американски Држави преку Фондот за поддршка на малите бизниси.

Додадена вредност

Комбинирањето на неопходното долгорочно финансирање со техничка помош и таргетирано инвестирање, се стимулира во пакет кој промовира зелени инвестиции кои ќе ја подобрат конкурентноста на МСП.

Контакт информација за компанијата

Милка Ратајкоска –Јолеска
milka.rataikoskajoleska@sparkasse.mk
+389 2 3167714
www.sparkasse.mk
Улица „Македонија“, број 34, 1000 Скопје, Северна Македонија

Разбирање на транзицијата

Натамошни информации во врска со пристапот на ЕБОР кон влијанието врз транзицијата, може да се провери [тука](#).

Деловни можности

За бизнис можности или набавки, контактирајте ја компанијата клиент.

За бизнис можности со ЕБОР (кои не се поврзани со набавка) јавете се на

Тел.: +44 20 7338 7168
Електронска адреса: projectenquiries@ebrd.com

За проекти на Банката со државата, проверете на [Набавки на ЕБОР](#):

Тел.: +44 20 7338 6794
Електронска адреса: procurement@ebrd.com

Општи прашања

За прашања околу проектите можете да не контактирате преку онлајн [Образецот за прашања за ЕБОР](#).

Еколошки и социјални политики (ЕСП)

[ЕСП](#) и релевантните Барања за работење (БР) ги воспоставуваат практиките преку кои ЕБОР ги имплементира обврските за промовирање на „еколошки стабилен и одржлив развој“. ЕСП и БР вклучуваат специфични одредби за клиентите, кои треба да ги следат, заедно со применливите барања од локалните закони за јавно информирање и консултациите, како и воспоставување на механизми за жалба кои треба да ги добијат и да изнајдат решение за забелешките и поплаките на клиентите и засегнатите страни, особено за еколошкото и социјалното работење на клиентот и самиот проект.

Пропорционално со природата и рамката на проектниот еколошки и социјален ризик и влијание, ЕБОР дополнително бара неговите клиенти да објават информации, согласно релевантните практики, кои се поврзани со ризиците и влијанијата кои се појавуваат во проектите, да превземат разумни консултации со учесниците во проектот, и да ги разгледаат и да одговорат на поставените прашањата.

Повеќе информации за практиките на ЕБОР поврзани со оваа проблематика може да пронајдете [тука](#).

Интегритет и усогласеност

Канцеларијата на Главниот службеник за усогласеност (КГСУ) на ЕБОР, промовира добро владеење и обезбедува услови за имплементирање на највисоките стандарди на интегритет за сите активности на Банката, согласно најдобрите меѓународни практики. Проверката на интегритетот се врши на сите клиенти на Банката, со цел да се обезбедат услови, проектите да не претставуваат неприфатлив ризик за интегритетот или репутацијата на Банката. Банката верува дека идентификувањето и разрешувањето на проблемите во фазите на одобрување на проектот, се најефикасни средства за обезбедување на интегритетот на трансакциите на Банката. КГСУ игра клучна улога во овие заштитни напори, но помага и во проверување на ризиците поврзани со интегритетот на проектите во пост-инвестициската фаза.

КФСУ е одговорна и за испитување на обвинувањата за измама, корупција и лошо владение во проектите кои се финансирани од ЕБОР. Било кој во или вон Банката, кој се сомнева дека има измама или корупција, треба да достави писмена забелешка до канцеларијата на Главниот службеник за усогласеност, на електронска адреса на compliance@ebrd.com. Сите работи кои ќе бидат пријавени, ќе бидат обработени од страна на КФСУ и ќе следи одговор. Сите пријави, вклучувајќи ги и анонимните, ќе бидат разгледани. Приговорите може да бидат поднесени на било кој јазик кој се користи во Банката или јазик каде Банката има свои канцеларии. Доставените информации мора да бидат за општа добра намера.

Пристап до Политика на информации (ППИ)

ППИ пропишува како ЕБОР ги објавува информациите и се консултира со учесниците во проектот, со цел да промовира подобро спознавање и разбирање на стратегиите, политиките и проектите, следствено нивното стапување на сила од 1 јануари 2020 година. Ве молиме проверете на овој линк [Пристап до политики за информирање](#), за да дознаете кои информации се достапни на веб-страницата на ЕБОР.

Посебни барања за информации може да се достават преку [Формуларот за прашања за ЕБОР](#).

Независен механизам на приговори за проектот (НМПП)

Доколку справувањето со забелешките на клиентите или Банката, околу еколошките, социјалните и јавните објави на информации не се успешни (на пример, преку механизмите на жалба на ниво на клиент - проект или преку директна интеракција со менаџментот на Банката), поединците и организациите може да бараат нивните забелешки да се разгледаат преку релевантниот независен механизам на приговор за проекти на ЕБОР, креирани за оваа намена.

НМПП на ЕБОР, независно ги разгледува аспектите на Проектот кои се верува дека предизвикале (или има веројатност дека ќе предизвикаат) штета. Целта на механизмот е да поддржи дијалог помеѓу учесниците во Проектот во разрешување на аспектите од еколошки, социјални и јавни објави на информации; да определи дали Банката ги испочитувала [Еколошките и социјалните политики](#) или одредбите кои се поврзани со проектот, во однос на [Пристапот до политиките на информирање](#), и онаму каде што е релевантно, да се справи со било кои постоечки неусогласености со овие политики, истовремено превенирајќи идни неусогласување со Банката.

Ве молиме посетете ја веб страната за Механизми за проекти кои можеме да ги финансираме, за да дознаете како да доставите поплака преку [доверливиот образец достапен онлајн](#), директно преку [електронска адреса](#), [онлајн електронска адреса или телефон](#). НМПП Ви стои на располагање за да разговара за Вашата загриженост околу оваа проблематика и да одговори на било кое прашање околу доставување или справување со поплаките, а е согласно [Политиката за финансирање на проект](#) и [Упатствата](#). Идентитетот на доставувачите на поплаката може да се чува како доверлив, доколку истото е побарано од подносителот на поплаката.